

דיא אינטערנאציאנאלע ביבליאטעהעק.

לעבענשבעשרייבונגען פון בעריהמטע מעננער.



ליעזן טאלסטאי

זיין לעבען און ליטערארישע טהעטיגקייט

פון

ח. אלעקסאנדראָוו.



Copyright by the International Library Publishing Company 1903.

דיא אינטערנאציאנאלע ביבליאטעהעק פאבלישינג קאמפאני,

23 דואיין סט., ניו יארק.

ליעוו טאָלסטאָי.

*On est de son siècle et de sa race, même
quand on réagit contre son siècle et sa race.*

דער מענש פערבלייבט אַ גליעד פון זיין צייט און פון
זיין ראַסע אפילו דאָן. ווען ער קעמפט געגען זיין צייט
און געגען זיין ראַסע. (ערנעסט רענאָן).

גראַף ליעוו ניקאָלאָיעוויטש טאָלסטאָי פערנעהמט אַ גאַנץ
בעזונדערען פלאַץ אין דער מאָדערנער געשיכטע. חוץ דעם, וואָס ער
איז אַ געניאַלער קינסטלער און האָט געמאַכט רייך דיא ווערט-ליטע-
ראַטור מיט אונשטערבליכע ווערק, איז ער נאָך אַ גרויסער מאָראַל-
פרעדיגער מיט אַ טיעפען ערנסט און פעסטע איבערצייגונגען. אויף
דער ערד איז זיכער ניט פערבריעבען איין ווינקעל, מעהר אָדער וועניגער
בעלויכטען מיט דיא שטראַהלען פון בילדונג, וואו מען זאָל ניט וויסען
און שעטצען טאָלסטאָי'ס נאָמען, וואו מען זאָל ניט לייענען און בעוואונ-
דערן זיינע ווערק. דאָס פערזענליכע לעבען פון גרויסען שרייבער,
זיין פערזוך זיך אָבצוזאָגען פון דער וועלט מיט איהרע פריידען און
מאַטעריעלע בעקוועמליכקייטען, און צו פיהרען אַ גאַנץ נייעם לעבען, —
אַ לעבען, וואָס זאָל זיין אויפגעבויט אויף דעם פונדאַמענט פון
מענשען-ליעבע, יושר און אחדות; אַ לעבען, וואָס זאָל איינשטימען
מיט דיא נאַטירליכע פאָרדערונגען פון דעם מענשען'ס האַרצען און

פערשטאנד; א לעבען, וואָס זיין תמצית זאָל זיין דער אייביגער שטרע-
בען צום אמת, און סוף כל סוף דיא הייסע, אָפּענע, ניט פערשטעלטע
איבערגעבענהייט צו זיינע אידעאלען, וואָס ער ווערט ניט מיעד צו
פערטהיידגען, — אָט דאָס אַלין האָט אויפגעהויבען טאָלסטאָי'ס
נאָמען ביז דיא העכסטע מדרגות פון מענשליכער בעריהמטקייט.

טאָלסטאָי פיהרט זיין יחוס פון אן אַלטער און רייכער משפּחה,
וואס האט געשפיעלט א וויכטיגע ראָליע אין דער רוסישער געשיכטע.
וויא עס איז פערשריעבען אין אן אַלטען רוסישען פּנקס, איז דער
ערשטער טאָלסטאָי געקומען צו פאָהרען קיין רוסלאַנד אין 1353.
דאָס איז געווען אַ דייטש מיט'ן נאָמען אינדריס. ער האָט זיך בעזעצט
אין טשערניגאָוו מיט דיא זיהן, האָט אָנגענומען דעם פראַוואַסלאַו-
נעם גלויבען און פון איהם שטאַמט דאָס אָב דיא פאַמיליע, וואָס
האָט גענעבען רוסלאַנד אַ סך פראַמינענטע מענער. דעם שרייבער'ס
זיידע איז געווען אַ רייכער פאַמיעשטיק, וועלכער האָט האָלט גע-
האַט צו לעבען אַ גוטען טאָג און האט אין אַ קורצע צייט גע'פטר'ט
זיין גרויסען פערמעגען. וויא ברייט ער האָט זיך געפיהרט, קען מען
זעהן דערפון, אַז דיא וועש זיינע פלעגט ער אַוועקשיקען וואַשען קיין
האַלאַנד אין ספּעציעלע וואַגענס! אין טאָלסטאָי'ס ראָמאַן „קריעג
און פריעדען“ געפינט מען זיין בילד אין דער פּערזאָן פון איליא
ראַסטאָוו. דער זוהן זיינער ניקאָלאַי אילאיטש—דעם שרייבער'ס פאָטער
— האָט געדיענט אין דער גוואַרדיע, האָט אַנטהייל גענומען אין
דעם רוסיש-פראַנצויזישען קריעג פון 1812 און איז ארויס פון דיענסט
נאַכדעם, וויא דער קריעג האָט זיך געענדיגט. אין דיא יונגע יאהרען
האט ער אויך וויא זיין פאָטער, האָלט געהאַט צו לעבען אַ גוטען
טאָג און האָט פערשפיעלט אין קאַרטען אַ מאַסע געלד. דיא דאָזיגע
תאווה צום שפיעלען איז אַריבער בירושה צום שרייבער, וועלכער האָט
כערבראַכט ניט וועניג צייט אין קאַרטען-שפיעל אפילו דעמאָלט,
וּזן ער איז שוין געווען גוט בעוואוסט אין דער ליטעראַטור. דיא
תאווה איז ביי איהם פערבליעבען נאָך ביז יעצט, און זיא דריקט זיך
אויס אין דעם אימפעט, מיט וועלכען ער גיט זיך אָב צום ענגלישען
שפיעל לאַן-טעניס. ווען ניקאָלאַי אילאיטש האָט געמאַכט אַ תכלית

פון זיין פערמעגען, האט ער חתונה געהאט מיט דער פירסטין וואָל-
קאָנסקאָיאַ, וועלכע איז געווען זעהר רייך, אָבער ניט יונג און ניט
שעהן. זיא איז אויך אָבגעמאָלט אין ראָמאַן „קריעג און פריעדען“
אין דער פּערזאָן פון מאַריאַ וואָלכאָנסקאָיאַ. צוזאַמען מיט איהר
פאָטער, אן אַלטער גענעראַל פון יעקאַטערינאַ'ס צייטען מיט אַ
האַרטען, דעספּאָטישען כאַראַקטער, זיינען זיי געווען בטבע שטאַרקע
מענשען, טריי צו זייערע פּרינציפּען, און פון זיי האָט דאָס דער
שרייבער גע'ירש'נט דיא בעסטע מעלות פון זיין כאַראַקטער.

ליעוו ניקאָלאָיעוויטש איז געבאָרען געוואָרען דעם 28 אוּגוסט
1828 אין דאָרף יאַסנאַיאַ פּאָליאַנאַ, טולסקער גובערניע. זיין מוטער
האָט ער פּערלאָרען, ווען עס איז איהם נאָך קיין צוויי יאָהר ניט
געווען, דיא ערציהונג פון דיא קינדער (הויז דעם שרייבער זיינען
געבליבען דריי זיהן און איין טאָכטער) האָט איבערגענומען זייערע אַ
ווייטע קרובה מיט'ן נאָמען יערגאָלסקאָיאַ. אין 1837 האָט זיך דיא
גאַנצע געזינד אַריבערגעקליעבען אין מאַסקווע, ווייל דער עלטערער
זוהן האָט בעדאַרפט אָנקומען אין אוניווערזיטעט. אָבער קורץ נאכדעם
איז פּלוצלונג געשטאַרבען דער פאָטער, איבערלאָזענדיג אַ סך חובות,
און דיא דריי אינגערע קינדער האָבען זיך אַריבערגעקליעבען צוריק
אַהיים — אין יאַסנאַיאַ. דיא יתומים האָבען זיך דאָ געהאָדעוועט
אונטער דער השגחה פון זייער טאַנטע, דיא גרעפּין אָסטען-סאַקען.
אין 1840 איז דיא גרעפּין געשטאַרבען, און דיא קינדער האָט מען
אָבגעפיהרט אין קאַזאַן צו אַנאַנדער טאַנטע יושקאָוואַ, זייער פאָטער'ס
אַ שוועסטער. ביי דיא יושקאָו'ס האָט מען געלעבט ברייט, זאָט און
פּרייליך. וויכטיגער פון אַלע אַנדערע זאַכען האָט מען אין שטוב
געהאַלטען גוטע מאַניערען און דעם אויסערליכען גלאַנץ — ריידען
פּראַנצויז וויא וואַסער, קענען טאַנצען, אָבגעבען דאַמען-רעכט. „מיין
גוטע מומינקע,“ דערציילט טאַלסטאָי, „האָט ניט געהאַט אויף דער
נשמה קיין איינציגען פּלעק, און פון דעסמוועגען פּלענט זיא אייביג
טענה'ען, אַז זיא וויל איך זאָל אַריינטרעטען אין ליבעס-בעציהונגען
מיט אַן אשת איש, מיט אַזאַ פּערשטעהט זיך, וואס געהערט צו

דער בעסטער געזעלשאפט; ביי איהר איז אויסגעקומען, אז נאָר בעציהונגען מיט אזא מין פרוי קען מיך מאַכען פאַר אַ מענשען".

אין דער דאָזיגער צייט פון זיין לעבען האט טאָלסטאָי געהאט אויסצושטעהן אַ גרויסען אינערליכען קאמפף, דעם ערשטען ערנסטען קאמפף מיט געוויסע נייגונגען פון זיין נאַטור. פון איין זייט האָט זיך איהם געוואָלט שפיעלען אַ ראָלע אין דער פיינער געזעלשאפט, אום צופריעדען צו שטעלען דעם געפיהל פון זעלבסטליעבע, וואס איז גע-ווען אין איהם שטאַרק ענטוויקעלט. ער איז אפילו געווען ניט קיין שיינער, ניט קיין פלינקער און זעהר אַ שעמעדיגער (דאס האט ער געקראָגען בירושה פון זיין מוטער), אבער דערפאַר האָט ער גע-האַט אין זיך אַ סך אנדערע מעלות, און מיט זיי האָט ער זיכער געקאנט האבען אין דער געזעלשאפט אן ערפאָלג. פון דער אנדערער זייט איז אין זיין נשמה אָנגענאַנגען אַ שווערע אַרבייט, וואס ער האָט געדאַרפט פאַר איהר אַנשטרענגען אַלע זיינע גייסטיגע און מאָראַלישע כחות: ער האָט געזוכט אויסצואַרבייטען פאַר זיך אַ בעשטימטען מאָראַלישען אידעאַל. און אין דער צייט, וואס זיינע ברידער און חברים האָבען פערבראַכט טעג און נעכט אין אַלערהאַנד הוליאַנקעס, נאכ'ן שטייגער פון רייכע און טיטולירטע מענשען, זיינען ביי איהם דיא געדאַנקען געווען פערנומען מיט דיא וויכטיגסטע פראגען פון מענשליכען לעבען— דאס זיינען געווען דיא פראגען פון גליק, טויט, גאָט, ליעבע, אייביג-קייט, אָבער אַ בעשטימטען ענטפער, וואָס זאָל איהם בריינגען מנוחת הנפש, האָט ער ניט געקענט געפינען, אין דער פועל יוצא איז געווען אַז ביי איהם האָט זיך פון דעמאָלט אן אויסגעאַרבייט דיא געוואָהנ-הייט צו גריבלען, צו זיין פערטהאן אין זיך, אין דיא אייגענע געדאַנ-קען, אין דעם אייגענעם געוויסען. און דיא דאָזיגע געוואָהנהייט איז ביים שרייבער פערבליעבען עד היום. דיא דאַמאַלסדיגע פלאַגעניס פון זיין נשמה האָט טאָלסטאָי בעשריעבען אין ארטעניעוויס און נעכליודאָוויס שטרעבונגען צו אַ גוטען ריינעם לעבען (דאס זייג דיאען העלדען פון זיין ערצעהלונג "דיא יונגע יאָהרען").

אין 1843 איז טאָלסטאָי אָנגעקומען אין קאַזאַנער אוניווערסי-טעט. ער איז דעמאָלט אַלט געווען ניט מעהר פון 13 יאָהר, קיין

גרויסער קענער איז ער ניט געווען. אבער פאר דיא אוניווערסיטעט אין קאזאן האָט מען אַ סך ניט געדאַרפט קענען, בפרט ווען מען איז רייך און מען טראָגט דעם טיטעל פון אַ גראַף. דער טעמפעל פון וויסענשאַפט האָט זיך געפונען אין יענער צייט אין זעהר אַ קלע-גליכער לאַגע. דיא פראַפעסאָרען מיט אַ פאָאר אויסנאָהמען, זיינען געווען ענטוועדער אויסלענדער, וועלכע האָבען פערשטאַנען גאַנץ וועניג רוסיש, אָדער גרויסע עם-הארצים, קאַריעריסטען, וועלכע האָבען ניט געהאַט קיין שום שייכות צו דער הייליגער וויסענשאַפט. אין דער אוניווערסיטעט איז טאַלסטאָי אָבגעווען 4 יאָהר: צוויי יאָהר האָט ער שטודירט דיא אַריענטאַלישע שפראַכען און דיא אַנדערע צוויי יאָהר — יוריספרודענץ. אָבער געלערענט האָט ער זיך שלעכט און אין אוניווערזיטעט פלעגט ער זיין זעהר אַ זעלטענער גאַסט. און 1847, ווען טאַלסטאָי האָט געזאָלט אַריבערגעהן אויפ'ן דריטען קורס פון יוריסטישען פאַקולטעט. האָט ער אין גאַנצען פערלאָזען דיא אוניווער-זיטעט און זיך בעזעצט אין יאַסנאַיאַ פּאַליאַנאַ.

מען קען פרעגען, וויא קומט דאס, אז אַ מענש מיט אַזעלכע מערקווירדיגע גייסטיגע פעהיגקייטען, וויא טאַלסטאָי, האָט ניט גע-קענט דורכמאַכען דעם געווענליכען קורס אין אוניווערזיטעט? איינער פון דיא בעסטע רוסישע קריטיקער, סערגיי ווענגעראוו, ערקלערט עם אויף אַזאַין אופן. „טאַלסטאָי“, זאָגט ער, „איז איינער פון דיא אמת'ע גרויסע חכמים, ווייל זעלטען ווער עם קען נאָך אַזוי טיעף אַריינדרינגען אין דעם צוועק און דיא בעדייטונג פון מענשליכען לעבען. אבער אין דער זעלביגער צייט איז ער ניט אימשיטאַנד צו דינקען אויף אַ וויסענשאַפטליכען וועג, ד. ה. זיין געדאַנק איז ניט דיסציפלינירט. אין וויסענשאַפטליכע פאַרשונגען איז ביי איהם טהייער נאָר דער צוועק, און ניט דער וועג גופא, וואס האָט געבראַכט צום געווינשטען צוועק. און פון דער וויסענשאַפט פאַרדערט ער מחמת דעם גאָר ניט דאס, וואס מען קען פון איהר פאַרדערן אונטער געוויסע בעדינגונגען. פון דעם אסטראָנאָם, למשל, וויל ער, אז יענער זאָל איהם ווייזען, וויא אַזוי דיא מענשהייט קען קומען צו אַ גליקליכען לעבען, און דער פילאָזאָפיע וואַרפט ער אויף, פאַר וואס מען בעקומט ניט פון איהר

דיא זעלביגע מאטעריעלע נוצען וויא פון דיא מאטעמאטישע וויסענשאַפֿט-
מען. " עס איז דאָרום קיין חידוש ניט, וואס טאָלסטאָי האָט ניט גע-
קאנט פערדייען דיא טרוקענע וויסענשאַפֿטליכע ענינים, וואס דיא אוני-
וועריטעט האָט געגעבען דיא יונגע סטודענטען.

וואס דער שרייבער האָט געטהאָן אין יאסנאָיא פאָליאַנאַ, איז
לייכט צו זעהן פון איינער פון זיינע ערצעהלונגען „דער פריה-מאָרגען
פון אַ פאָמיעשטשיק. " דער העלד פון דער ערצעהלונג פירסט נעכליודאָוו
קומט אין דאָרף מיט דיא בעסטע אַבזיכטען און וויל גליקליך מאַכען
דיא פויערים פון זיין מאַיאָנטיק. נעכליודאָוו (ד. ה. טאָלסטאָי)
דערזעהט אָבער באלד, אַז דיא טובות פון פריץ, זיי מעגען זיין גאַנץ
ערנסט, וועלען קיין ברעקעל נויץ ניט בריינגען, כל זמן עס וועט ניט
אַבגעשאַפט ווערען דיא פאַנשטשיזנע (לייב-אַייגענטהום), וואס האָט
פערפעסטעט דעם גאַנצען רוסישען לעבען מיט איהר אונמאָראַלישען
אַיינפלוס. טאָלסטאָי איז דאָרום אַ הייסער געגנער פון דער פאַנשט-
שיזנע און פערזוכט צו ערלייכטערן דיא לאַגע פון זיינע פויערים. עס
איז מעגליך, אַז אויף דיא שטאַרקע און אריגינעלע גאַטור פון דעם
שרייבער האָבען ניט געווירקט דיא דעמאָקראַטישע שטרעבונגען פון
דיא פיערציגער יאָהרען, ווען עס האָט זיך אַנגעפאַנגען אַ מעכטיגער
פראָטעסט געגען דיא שקלאַפּען-קייטען פון מיליאָנען מוזשיקעס. אזוי
וויא שפעטער, אין זיין ליטעראַרישער טהעטיגקייט, איז ער דאָ אויך
זיך געגאַנגען מיט זיין אַייגענעם וועג. דער אַיינציגער שרייבער, ווער-
כער האָט אויף איהם שטאַרק געווירקט אַ יענער צייט, איז געווען
דער בעריהמטער פראַנצויזישער פּילאָזאָף פון 18-טען יאהרהונדערט —
זשאַן זשאַק רוסאָ. ער האָט איבערהויפּט אַ סך איבערגענומען פון
רוסאָ. וועלכער האָט געהאַסט דיא ציוויליזאַציאָן און געפרעדיגט אין
זיינע ווערק, אַז גליקליך קען דער מענש זיין נאָר דאַמאַלט, ווען ער
וועט זיך אומקעהרען צום לעבען פון דיא ערשטע מענשען, ווען ער
וועט שמעהן וואס נעהנטער צו דער מוטער-נאַטור. ביי טאָלסטאָי'ען
איז פון אַייביג אָן געווען אַ מין שנאה צום לעבען פון דיא גרויסע
שטעדט, צום קולטור-לעבען, אפשר דערפאַר, וואס ער האָט אַייגענטליך

כמעט אלע זיינע יונגע יאָהרען פֿערבראַכט אין דער פֿרישער געזונדער
לופט פֿון דאָרף.

אין 1848 פֿאהרט טאָלסטאָי אַוועק אין פֿעטערסבורג, אום צו
האַלטען עקזאַמען אויף „קאַנדידאַט פֿראַוו“ (אַ טיטעל, וואס מען
בעקומט ביים ענדיגען אוניווערזיטעט). צוויי עקזאַמענס האָט ער מיט
מזל אויסגעהאַלטען, אָבער דיא געשיכטע איז איהם גיך געוואָרען אַי-
בערדריסיג, און ער איז אַוועק צוריק אין יאַסנאַיאַ פּיאָליאַנאַ צו זיינע
פֿעלדער און וועלדער. וואָרט איז ער אבגעווען אַ יאָהר פֿיער. צײַ-
טענווייסיס פֿלעגט ער מאַכען אַ נסיעה נאָך מאַסקוואַ, וואו ער האָט
געזעהן צו לעבען אַ גוטען טאָג און האָט אַ סך געשפּיעלט אין קאָר-
טען. אין 1851 האָט ער פֿערשפּיעלט אין קאָרטען אַ גרויסע סומע
געלד און האָט מחמת דעם געמוזט פֿערקלענערען דיא הוצאות. זיין עלטערער
ברודער ניקאָלאַי, וועלכער האָט געדיענט אין קאַווקאַז, האָט איהם
גענומען איינרעדען צו ווערען אַן אָפיציער. טאָלסטאָי האָט זיך געלאָזט
איינרעדען און איז אַוועק נאָך קאַווקאַז, וואו ער איז אַרײַן אין מילי-
טערידיענסט. זיין רעגמענט איז געשטאַנען ביים טײַך טערעק הינד-
טער קיזליאַר, אין אַ שיינער פּאַעטישער געגענד, און זיין צײַט האָט ער
מייסטענס פֿערבראַכט אויפֿן געיעג אין דער געזעלשאַפט פֿון פֿראַססע
קאַזאַקען. אַ גוטען בעגריעף פֿון טאָלסטאָי'ס לעבען אין קאַווקאַז. און
פֿון זיין אינערליכען קאַמפּף אין יענער צײַט קען מען בעקומען, ווען
מען זאָג מיט קאַפּ לעזען זיין ערצעהלונג „דיא קאַזאַקען“, אַן ערצעה-
לונג, וואס ווערט גערעכענט צווישען דיא גרעסטע ווערק פֿון דער רוסי-
שער ליטעראַטור. דאס איז יעדענפֿאַלס דאס ערשטע ווערק, וואו דער
פֿערטרעכער פֿון פֿראַססען פּאָלק, דער מוזשיק, ווערט אבגעמאַלט
אַזוי וויא ער זעהט אויס אין דער אמת'ען, אָהן שום ראַמאַנטישע
צאַצקעס. דער העלד פֿון דער ערצײלונג איז אַ יונגער אָפיציער אַלענין
(דאָס איז טאָלסטאָי זעלבסט). אַלענין וויל זיך אבשאַקלען פֿון דער
שכּיאַדטישער ציוויליזאַציע מיט איהרע ליגענס און פֿאַלשער מאַראַל און
וויל אָנהויבען אַ נייעם לעבען אויפֿן שוים פֿון דער שיינער, פֿרישער,
אייביגבליעהנדער נאַטור. אין איהם רעדט אויך דאס געוויסען: דען
ווען ער האָט זיך אַרומגעדרעהט אין דער פּײַנער געזעלשאַפט, האָט

ער פיעל געזינדיגט גענען דיא שמרענגע פאָרדערונגען פון דער אמת'ער מאָראַל! אין דיא נייע אומשטענדען ווערט אָלענין גאָר אַנאַנדער מענש. ער בעשליסט ביי זיך, אַז דעם מענשענ'ס נליק ליענט אין דער אַרבייט לטובת הכלל, און ער גיט זיך א נדר צו לעבען ניט פאַר זיך, נאָר פאַר דעם צווייטען. אָלענין פיהרט אבער ניט דורך זיין איידעלען בעשלוס. ער דערזעהט זעהר גיך, אַז האבען געוויסע מיינונגען איז איין זאך און וועלען זיי דורכפיהרען אין פראַקטישען לעבען — איז וויער דער אַנאַנדער זאך. און ער גיט אויף זיינע שיינע אידעאלען און קעהרט זיך אום צו דער ציוויליזאַציאָן, פון וועלכער ער איז פריער אַנטלאָפּען.

עס איז אינטערעסאַנט, אַז אין דער דאָזיגער ערצעהלונג, וואס ער האָט אָנגעשריעבען אין 1852, געפינען מיר שוין דיא זעלביגע הייסע פראַגען און דעם זעלביגען ענטפער אויף זיי, וואס מען טרעפט אין זיינע לעצטע ווערק. זיין מעכטיגער פראַטעסט גענען דיא פאַרמען פון איצ' טיגען שטאָדטישען לעבען איז אַלזאָ אויסגעוואַקסען פון א זרעה, וואס איז שטענדיג געלעגען אין דער שרייבער'ס נאַטור.

אין קאווקאז האָט טאַלסטאָי אָנגעפאַנגען זיין ליטעראַרישע טהעטיגקייט. און 1852 האָט ער אוועקגעשיקט צו דעם פעטער' בורגער זשורנאַל „סאָוורעמעניק“ זיין ערשטלינג: „דיא קינדערשע יאָהרען“. דער רעדאַקטאָר פון דיזען זשורנאַל איז דאַמאַלט געווען דער בעריהמטער פּאָעט נעקראַסאָוו. מיט זיין געניטען אויג האָט ער היכף דערזעהן, דאס ער האָט צוטהאָן ניט מיט א געוויינליכען טאַלענט. ער האָט אַנגעשריעבען טאַלסטאָי א פריינדליכען ברעף, און דאס האָט צוגעגעבען א סך מוטה דעם יונגען שרייבער. ער האָט זיך פעסט גענומען צו דער פען, און אין דעם זעלביגען יאָהר זיינען געווען אב' געדרוקט אין „סאָוורעמעניק“ זיינע ערצעהלונגען „דער פריהמאַרגען פון א פאַמיעטטישק“, „דער איבערפאל“ און „דיא קאָזאַקען“.

דיא ערשטע ערצעהלונג, וואס טאַלסטאָי האָט אונטער געצייג' בענט מיט זיינע ראשי תיבות ל. נ. ט., האָט געהאַט אן אונערוואַר' טעטען ערפאַלג. דעם שרייבער האָט מען אוועקגעשטעלט אין איין רייע מיט דיא דאַמאַלסדיגע בעסטע פערטרעטער פון דער רוסישער ליטעראַטור, וויא: טורגענעוו, גאַנטשאַראָוו, גריגאָראָוויטש, אַס'—

טראָווסקי. דיא קריטיקער — דער עיקר טישערנישעווסקי — האבען גע-
פונען אין טאָלסטאָי'ס ערצעהלונג אַ טיעפע פסיכאָלאָגיע און אַ מערק-
ווירדיג — רעאָליסטישע בעשרייבונג פון דעם ווירקליכען לעבען מיט
ערנסטע אַבזיכטען אין אָהן שום גראָב הייטען.

אין קאווקאז איז טאָלסטאָי פערבריעבען צוויי יאָהר. ער האָט
זיך בעטייליגט אין אַ סך שלאַכטען און ניט איין מאָל האָט ער גע-
שמעלט אין ריזיקע זיין לעבען. ווען עס האָט זיך אָנגעפאַנגען (ענדע
1853) סעוואַסטאָפּאָלער מלחמה, איז טאָלסטאָי אַריבער אין דער
אַרמעע, וואס האָט זיך געפונען אויפ'ן שלאַכט-פעלד. ער האט זיך
געשלאָגען אין דיא רייהען פון דיזער אַרמעע און האט פערדיענט דעם
נאמען פון אַ בראווען אָפיציער. דיא סכנות און צרות, וואָס דיא
העלדישע פערטהיידיקער פון סעוואַסטאָפּאָל זיינען אויסגעשטאנען אין
דער בעלאַגערטער שטאָדט, האט טאָלסטאָי בעשריעבען אין דריי ערצעה-
לונגען אונטער'ן נאמען „סעוואַסטאָפּאָל“. דיא ערשטע פון זיי „סע-
וואַסטאָפּאָל אין דעצעמבער 1854“ איז ערשינען אין „סאוורעמעניק“
און האט געמאַכט אַ געוואלדיגען איינדרוק אויף דיא לעזער. טאָלס-
טאָי'ס נאמען איז בעקאנט געווארען איבער גאַנץ רוסלאַנד, און זיין
שם פון אַ שרייבער, וועלכער איז בכח צו שאַפען גרויסע ווערק, איז
איין מאל פאַר אַלע מאל אַנערקענט געווארען פון דיא קריטיקער.

אין זיינע ערצעהלונגען פון „סעוואַסטאָפּאָל“ איז טאָלסטאָי
אַרויס, קען מען זאָגען, דער ערשטער אין דער וועלט-ליטעראַטור, מיט
אַ קאַלטען, ניכטערען, אונפאַרטייאישען אַנאַליז (צוגליעדערונג) פון
דעם לעבען אויפ'ן שלאַכט-פעלד. ער האט בעוועזען, אַז אויב אימיציער
איז אַ העלד אין אַ געוויסען מאָמענט, איז נאָך דערפון ניט געדורונגען
אַז ער איז דוקא אַלע מאָל אַ העלד. אַ מינוט פאַר דער „העלדיש-
קייט“ און אַ מינוט נאַכדעם איז דער העלד אַ פראַסטער בשר ודם —
אַ גוטער מענש אויב ער איז פריהער געווען גוט, און אַ שלעכטער
אויב ער איז פריהער געווען שלעכט. אַ העלד איז ער געווארען צוליבע
דיא אומשטענדען, און ווען דיא אומשטענדען וואלטען געווען אַנדערע,
וואלט דער זעלביגער מענש, דער העלד, פיעלייכט בעגאַנגען אַ מיאוס'ע
לומפעריי. אָבער אין דער זעלביגער צייט האט טאָלסטאָי אין זיינע ער-

צעהלונגען בעוועזען א ביישפיעל פון א העלדישקייט, וואס רייסט ניט
דיא אויגען, וואס קריכט ניט פאראויס; דאָס איז דיא העלדישקייט
פון פראסטען רוסישען סאלדאט, וועלכער פרעגט קיין קשיות ניט
און טהוט דאס, וואס מען דארף טהאָן. אָט אין יענער צייט האט
דאס טאָלסטאָי געהאט דיא געלעגענהייט נעהענטער בעקאנט צו
ווערען מיט דיא זעלטענע מעלות פון א פראסטען מענשעלע, דעם
רוסישען פויער; ער האט איהם האָלט יעקראָגען, און דיא דאָזיגע
וואַרעמע ליעבע איז ביי איהם פערבליעבען אויפ'ן גאַנצען לעבען.

אין אויגוסט 1855 איז טאָלסטאָי געקומען צופאהרען קיין פעטערס-
בורג, וואו מען האט איהם זעהר הייס אויפגענומען: ערשטענס, וויא
איינעם פון דיא העלדישע פערטהיידגער פון סעוואטאָפאָל און צוויי-
טענס, וויא א בעריהמטען שרייבער. פאַר איהם זיינען ברייט גע-
עפענט געווארען דיא סאלאָגען פון דער הויכער געזעלשאַפט און דיא
בעסטע ליטעראַרישע קרייזען. ער איז געווארען בעקאנט מיט דיא
העלסטע שטערן פון ליטעראַרישען הימעל אין דער רעדאָקציאן פון
„סאָוורעמעניק“, דעם גייסטיגען צענטער פון פעטערסבורג און אויך פון
גאַנץ רוסלאַנד אין יענער צייט. נעהענטער פון אלעמען איז ער
בעקאנט געווארען מיט טורגענעווען, און דיא פריינדשאַפט פון דיא
צוויי גרויסע רוסישע שרייבער האט אנגעהאלטען יאהרען-לאַנג.

טאָלסטאָי איז אין דער צייט געווען יונג, רייך, פול מיט לעבען.
חויך דעם איז ער נאָר וואס געקומען פון סעוואטאָפאָל, וואו ער האט
איבערגעלעבט אזוי פיעל סכנות. וואס איז דער חידוש. אַז ער האט
זיך אבגעגעבען אין פעטערסבורג צו אַלערהאַנד פערגניגענס און הוליאַנד-
קעס? טאָג און נאַכט האט מען געשכור'ט, געשפיעלט אין קארטען,
זיך געחבר'ט מיט ציגיינער, אבער וויא געוויינליך האט איהם גע-
נומען גיך עקלען פון דעם סאָרט לעבען. וויא ער האט זיך שפעטער
מתודה געווען „האט איהם געעקעלט אי פון זיך אליין אי פון דיא
אַרומיגע מענשען.“ מיט דיא שרייבער פון „סאָוורעמעניק“ זיינען ביי איהם
אויך גיך אַרויס ביטערע סכסוכים. ער האט ניט געקאנט אזוי וויא
דיא איבעריגע געפינען קיין מנוחת הנפש אין דעם בעוואוסטזיין. וואס
ער איז א „גרויסער קינסטלער“. דאס אַליין, האט ער גע'טענה'עט,

בעפרייט נאך ניט דעם מענשען פון א שטרעבונג צו ווערען וואס בעסער און וואס ריינער און אבצוגעבען זיינע כחות לטובת הכלל איבער דעם ענין האט מען געפיהרט לאנגע און הייסע דעבאטען, און טאָלסטאָי, וועלכער איז געווען בטבע אן אפענער מענש, האט זיך איבערגעקריעגט כמעט מיט אלעמען. אין 1857 האט ער פערלאָזען פעטערסבורג און איז אבגעפארען קיין אויסלאַנד.

טאָלסטאָי האט בעזוכט דייטשלאַנד, פראַנקרייך, ענגלאַנד, איטאַליען, דיא שווייץ און אין אלגעמיין האט דיא נסיעה ניט געמאַכט קיין גרויסען איינדרוק אויף איהם. מיט זיין אייגענשאפט פאנאנדער צוברעקן לען אַלץ, וואס ער זעהט ארום זיך, איז ער גיך געקומען צום שלום, אז פון וועסט-אייראפא דארף זיך רוסלאַנד קיין שום מוסר ניט אראָב-נעהמען. דיא מערקווירדיגע ענטוויקלונג פון דער וויסענשאפט און אינדוסטריע האט איהם ניט פערבלענדט דיא אויגען, דען צוזאמען מיט דער העכסטער קולטור האט ער דערזעהן א סך ארעמקייט, אנוויסענהייט, גראָבהייט, אונגעשליכקייט, פאנאַטיזמוס. אין זיין ערצהלונג „ליוצערן“, וואס געהערט צו דער דאזיגער צייט, קען מען זעהן, וויא אזוי טאָלסטאָי האט דעמאלט געקוקט אויף דעם אייראָ-פעאישען פראַגרעס. דער העלד פון דער ערצהלונג, פירסט נעכליור-דאָוו, פערשרייבט אין זיין טאָגעבוך, אז דעם 7-טען יוני 1857 האט פאסירט אין ליוצערן א זאך, וואס איז ווערטה פערצייכענט צו ווערען מיט פייערדיגע אותיות אין דער וועלט געשיכטע. וואס איז דאס אזוינס געווען? פאר'ן האטעל שווייצערהאף, וואו עס שטעהען איין דיא רייכסטע געסט, האט א רייזענדער זינגער, א בעטלער, א האלב שעה געזונגען ליעדלעך און געשפיעלט אויף א גיטאַר. ביז הונדערט מענשען האבען זיך צוגעהערט צו זיין זינגען און שפיעלען. דער זינגער האט דריי מאָל געבעטען א נדבה, אָבער קיינער האט זיך ניט גענו-מען פארן טייסטער, און א פאָאר פוסט-און-פאָאסיסעס האבען נאָך געמאַכט שפאָס פון דעם בעטלער. נעכליודאָוו טהוט זיך א פרעג: וויא אזוי קומט דאס, אז אָט דיזע ענטוויקעלטע מענשען ווער-כע זיינען קאפאָבל — אויף זייערע מיטינגען, אין דיא פארלאַ-מענטען און חברות — זיך מוסר נפש זיין פאר איטליכען עהר-

ליכען אינטערעס, אז אָט דיא דאָזיגע מענשען זאָלען ניט געפינען ביי זיך אין האַרצען א מענשליכען געפיהל, ווען מען דארף טהאָן פּער־זענליך א קריינע טובה אַ קליינעם מענשעלע? וואָס־זשע בלייבט פון דיא פּראזען איבער ציוויליזאציאן און גלייכהייט, מיט וועלכע מען פּערשרייט דיא וועלט?

אין דעם פּראָטעסט־געשריי פון פּירסט נעכליודאָוו הערט זיך שוין דער טאַלסטאָי, וועלכער האט פּערלאָרען דיא אמונה אין פּראָד־גרעס און איז אַרויף אויפ'ן וועג פון מאַראַלישער אויסבעסערונג פון זיין פּערוואַן. טריט ביי טריט קומט ער צום שלום, אז דיא ישועה פאַר דיא מענשהייט ליעגט אין דער אַרבייט פון יחיד, פון יעדען איינציגען מענשען באַזונדער, וועלכער מוז אַנשטרענגען זיינע כחות צו דערגרייכען דיא העכסטע מדרגה פון מאַראַלישער ענטוויקלונג. דיא אַרבייט פון כלל איז ניט ווערטה, נאָך זיין מיינונג, אַן אויסגעבלאָזענע איי. אין אויסלאַנד האָט דעם שרייבער אינטערעסירט מעהר פון אַלע אַנדערע זאַכען פּאָלקס־בילדונג און אויף דיא איינריכטונגען פאַר דיא פּערבעסערונג פון דעם אַרבייטער'ס לאַגע. דיא פּראַגע פון פּאָלקס־בילדונג האט ער שטודירט דער עיקר אין דייטשלאַנד. ער איז דאָרטען בעקאַנט געוואָרען מיט'ן בעריהמטען שרייבער בערטאָלד אוערבאַך, פון וועמען ער האָט שטאַרק געהאַלטען פאַר יענעם'ס פּאָלקס־ערצעהלונגען. אין פּראַנקרייך איז ביי איהם אויף דיא הענד געשטאַרבען פון שווינדוכט אין 1860 זיין עלטערער ברודער ניקאָלאַי, זעהר אַ בעגאַבטער מענש, און דיזער טויט האָט געמאַכט א טיעפען איינדרוק אויף איהם. ער האט דאס שפּעטער בעשריעבען אין זיין ראַמאַן „אַננא קאַרענינאַ“ אין דעם טויט פון לעוויין'ס ברודער ניקאָלאַי. טאַלסטאָי איז געקומען צוריק אין רוסלאַנד שוין נאַכדעם, וויא דיא פּויערים זיינען בעפרייט געוואָרען פון פּאַנשטישונע. ער איז געוואָרען אַ מיראָוואַי פּאַסרעדניק, ד. ה. אַ ריכטער, אויסצוגלייכען דיא סכסוכים איבער פּערשיעדענע ענינים פון לאַנד־ווירטשאַפט צוויי־שען דיא פּריצים און דיא נאָר וואס בעפרייטע פּויערים. טאַלסטאָי איז דאָ וואהרשיינליך בעאיינפלוסט געוואָרען פון דיא דעמאָקראַטישע אידעען, וואס האבען אין דיא זעכציגער יאָרען געהערשט אין דער

געבילדעטער קלאסע. אויפ'ן פראָסטען מענשען האָט מען דעמאָלט
געקוקט וויא אויף אַן אינגערען ברודער, און דיא אינטעליגענציע האָט
זיך אָבגעגעבען מיט דיא ריינע אַבזיכטען אויסצובילדען דיא אנוויסענדע
פוייערים, אויפצוהויבען זייער גייסטיגען און מאָראַלישען צושטאַנד.
אין דיא שטעדט האָט מען געעפענט זאָנטאַג שוהלען, וואו אַרביי-
טער און אנדערע פערנומענע מענשען פון דיא אָרעמע קלאַסען —
יונגע און אַלטע, פרויען און מענער — האָבען געהאַט דיא מעגליכקייט
זיך צו לערנען אָהן שכר לימוד. עס קען אָבער אויך זיין, אַז אין זיין
אַרבייט פאַר'ן פּאָלק איז טאָלסטאָי ניט בעאיינפלוסט געוואָרען פון
דעם אַלגעמיינעם דעמאָקראַטישען גייסט. ער איז ניט פון דעם סאָרט
מענשען, וואָס לאָזען זיך לייכט בעאיינפלוסען, און וואָס ער
האַט ניט געטהאָן, האָט געטראָגען אויף זיך דיא חתימה פון זעלבסט-
שטענדיגקייט, פון אַריגינעלען דענקען.

אין יאַסנאַיאַ פּאָליאַנאַ האָט טאָלסטאָי גענינדעט אַ שוהלע
פאַר דיא קינדער פון דיא פוייערים. פון אַלע אנדערע שוהלען אויף
דער וועלט האָט זיא זיך אויסגעצייכענט דערמיט, וואָס טאָלסטאָי
האַט אין איהר ניט איינגעפיהרט קיין שום דיסיפלין; איטליכער
תלמיד האָט געטהאָן, וואס ער האט געוואָלט, און געזעסען, וואו און
וויא אזוי עס האָט זיך איהם געלונסט; חוץ דעם איז ניט געווען קיין
שום פראָגראַם און קיין שום מעטהאָדע, ד. ה. קיין שום אַנערקענטע
דרכים, וויא אזוי צו לערנען דיא קינדער. דיא איינציגע אויפגאַבע
פון דיא לעהרער איז בעשטאַנען אין דעם, אַז תלמידים זאָלען ניט
געניצען, זיצענדיג אין קלאַסס. טאָלסטאָי אליין איז געווען דער פיהר-
רער פון לימוד, און דיא קינדער האָבען זיך גוט געלערענט. אין
1862 האָט טאָלסטאָי אָנגעפאַנגען ארויסצוגעבען אַ פּעדאַגאָגישען
זשורנאַל, ד. ה. אַ צייטשריפט איבער דיא ענינים פון בילדונג און
קינדער-ערציהונג. דער זשורנאַל האָט געהייסען „יאַסנאַיאַ פּאָליאַנאַ“
און מעהר פון אַלעמען האָט אין איהם געשריעבען נאַטירליך טאָל-
סטאָי אליין. דיא אַרטיקלען, וואו דער שרייבער רעדט איבער זיין
שוהלע און בעריהרט פּעדאַגאָגישע פראַגען בכלל, פּערנעהמען אַ
גאַנצעס בוך. אין דיא דאָזיגע אַרטיקלען סטאַרעוועט זיך טאָלסטאָי

צו בעווייזען, אז דער פראָסטער פּאָלק האָט גאַנץ וועניג גענאָסען פון פראַנגרעס, ד. ה. פון דיא אַלע פּאַרטשריטע, וואָס בילדונג, וויסענדישאַפֿט, קונסט און טעכניק האָבען געמאַכט און מאַכען. פון דעם פּראַנגרעס געניסען נאָר דיא העכערע קלאַסען, און דיא רעזולטאַטען פון פּראַנגרעס נוצען זיי אויס מיט'ן איינציגען צוועק אויסצווייגען פון דעם פּראָסטען פּאָלק זיין ביסער בלוט. עס איז מערקווירדיג, אז דיא ראַדיקאַלע קריטיקער פון יענער צייט האָבען איהם געהאַלטען פאַר אַ „קאָנסערוואַטאָר“, ד. ה. פאַר אַ מענשען מיט אַלט־פּריינקישע געדאַנקען און שטרעבונגען, און פאַר אַ געגנער פון רעפּאָרמען. דאָס איז געקומען דערפון, וואָס טאַלסטאָי האָט צו שטאַרק אָנגעגריפען דעם אייראָפּעאישען פּראַנגרעס, און אין דיא זעכציגער יאָהר איז דער פּראַנגרעס פון וועסט־אייראָפּא געווען אן אָבנאָט ביי דער רוסישער אינטעליגענציע.

צווישען דיא קונסטווערק, וואָס טאַלסטאָי האָט געשאַנקען דער רוסישער ליטעראַטור אין דיעזער צייט, געפינען זיך אמת'ע פּערל, צום ביישפּיעל: „דער שנעע־שטורם“, „דיא צוויי הונאַרען“, דיא „דריי מיטות“ „באַלסטאָמיער“ (דיא געשיכטע פון אַ פּערד). אַ ביסעל שוואַכער איז זיין ערשטער ראָמאַן „פּאַמיליען־גליק“. אין די „דריי מיטות“ ווערט דורכגעפיהרט, מערקווירדיג רעאַליסטיש, אַ פּערגלייך צווישען דעם, וויא אזוי עס שטאַרבט אַוועק אַ רייכע פּרינציפּע, און אַרעמער בעל־עגלה און אַ בוים. דיא פּרינציפּע ראַנגעלט זיך מיט דער ביטער־רער נויטווענדיגקייט צו שטאַרבען אין דער טיעפסטער פּערצווייפלונג; דער פּויער זעגענט זיך אָפּ מיט דער וועלט רוהיג און איינפאַך, און צום סוף ווערט בעשריעבען אין פּרעכטיגע פאַרבען דער טויט פון אַ בוים. וואָס מען האַט אַרונטערגעהאַקט צו שטעלען אַ מצבה פאַר'ן בעל־עגלה.

אין 1862 האָט טאַלסטאָי חתונה געהאַט מיט דער טאַכטער פון אַ מאַסקווער דאָקטאָר, סאַפּיאַ אַנדערעיוונאַ בערס, אין וועלכע ער איז געווען פאַרדעם פּערליעבט גאַנצע דריי יאָהר. זיא איז אַלט געווען צו דער חתונה 17 יאָהר, און ער איז געווען מיט 16 יאָהר עלטער פון איהר. אין זיין ראָמאַן „פּאַמיליען־גליק“ וויל טאַלסטאָי

בעוויזען, אז ווען דער מאן איז א סך עלטער פון דער פרוי, קען דיא פאָאר פאָלק ניט זיין גליקליך. אויב דיא פרוי זאָל אין אָנפאַנג אפילו יע האַלט האָבען דעם מאן, וועט זיא פריהער אָדער שפעטער אָבנעקיהלט ווערען און זיך פערליעבען אין א יונגען, נאָך ניט קיין „אָבגעלעבטען“. אין זיין אייגענעם פאַמיליען-לעבען איז דאס גראָד געווען ניט אזוי, און טאָלסטאָי מיט זיין פרוי שטעלען פאָר, פון דעם ערשטען טאָג נאָך דער חתונה, דיא גליקליכסטע פאָאר פאָלק, וואס דיא וועלט האט ווען עס איז געזעהן. אין דער געבילד-דעטער, אויפגעקלערטער און פיין-ערצויגענער סאָפיא אַנדרעיעווא האט דער שרייבער געפונען א טרייען פריינד און א קלוגען חבר, אָהן וועמען ער קען זיך כמעט ניט בעגעהן סיי אין פראַקטישע עסקים, סיי אין ליטעראַרישע. פונקט וויא איהר בעריהמטער מאן, איז זיא אויך א שטאַרקע, זעלבסטשטענדיגע נאטור, און האָט זיך איהרע אייגענע מיינונגען איבער פערשיעדענע וועלט-זאַכען. הגם איהרע מיינונגען מענען זיין נאָנץ אָפט דער היפוך פון איהר מאַן'ס, פון דעסט-וועגען הערשט אין זייער הויז שלום ושלוח. טאָלסטאָי'ס פרוי איז איהם בעהילפיג אין דער ארבייט דערמיט, וואָס זיא שרייבט איבער זיינע כתבים איידער זיי געהען אין דרוק, און מאַכט דיא קאָרקטורען. נאָנץ אָפט קומט איהר אויס איין כתב איבערצושרייבען עטליכע מאָל, ווייל טאָלסטאָי האָט א טבע צו מאַכען פערבעסערונגען אין זיינע ווערק נאָר אָהן א סוף, וויא לאַנג זיי געפינען זיך נאָך אין דרוק.

נאָך טאָלסטאָי'ס חתונה פאַנגט זיך אָן דיא גליקליכסטע צייט פון זיין לעבען. ער האָט אַלץ, וואָס א בשר ודם קען זיך נאָר וויי-שען: רייכקייט, פאַמיליען-גליק און א שם פון איינעם פון דיא גרעסטע שרייבער ניט נאָר אין דער רוסישער ליטעראַטור גופא, אויך חוץ לאַרץ. און אין דער צייט דערנרייכט טאָי זיין טאַלענט דיא העכסטע מדרגות פון ענטוויקלונג.

אין 1864 האָט זיך אָנגעהויבען צו דרוקען אין זשורנאַל „רוסקי וועסטניק“ זיין ראַמאַן „קריעג און פריעדען“. אין 1869 איז דער ראַמאַן אַרויס פון דרוק אין א בעזונדערען בוך אין 5 בענדער. דיא

קריטיקער פון דער גאנצער וועלט האלטען דעם דאָזיגען ראָמאַן פאַר
דאָס גרעסטע און ערהאַבענסטע ווערק פון דעם סאַרט אין דער נייע
אייראָפּעאישער ליטעראַטור. עס ווערען דאָרט אָבגעמאַלט אלע קלאַס-
סען פון דער געזעלשאַפֿט — פון קיסרים ביז פּראָסטע סאָלדאַטען און
פּויערים. אין אַ העלען שיין טרעט ארויס אין ראָמאַן דאָס לעבען פון
דער רוסישער געזעלשאַפֿט אין אָנפאַנג פון 19טען יאָרהונדערט.
דער קינסטלער בעשרייבט מיט זיין מעכטיגער פען ניט נאָר וויכטיגע
היסטאָרישע פּאַסירונגען פון דער שטורעמדיגער נאַפּאָלעאָן־צייט,
וויאָלמאַל דיאָ שלאַכטען פון לייפּציג און באַראָדינאַ, דיאָ מאַסקאַ-
ווער שרפּה וכדומה, אויך ערשיינונגען פון אַלמעגליכען לעבען אין
פּערשיעדענע פּאָליטישע און געזעלשאַפֿטליכע קרייזען. פּאַר'ן לעזער
געהען דורך וויאָ אין אַ פּאַנאָראַמע הונדערטע לעבעדיגע מענשען
מיט זייער אינערליכער וועלט, מיט זייערע ליידען און פּריידען, געד-
פּיהלען און ליידענשאַפֿטען; הונדערטע כּענען און בילדער, וואָס
מאַכען אַזאַ טיעפען איינדרוק, דאַס זיי מוזען אויף אייביג פּערבלייבען
אין זכרון.

עס איז מערקווירדיג, אַז דיאָ פּערטרעטער פון פּראָסטען פּאָלק,
וועלכע טאָלסטאָי פּיהרט אַרויס אין זיין ראָמאַן, זיינען מאַראַליש אַ
סך שטאַרקער פון דיאָ פּרייזים און געבילדעטע. דעם סאָלדאַט פּלאַ-
טאָן קאַראַטאַיעוו מיט זיין געזונדען פּערשטאַנד, וואַרעמען האַרצען
און ריינער נישמה, וועלכער געהט שטאַרבען מיט דער רוחינקייט פון
אַ סאָקראַט, אהן בעריהמערייען, אהן אַ געמאַכטער העלדישקייט,
שטעלט אַוועק טאָלסטאָי פאַר אַ מוסטער בון חכמה און צניעות. דער
געבילדעטער פּיער איז בעצויבערט פון קאַראַטאַיעוו'ס וועלט־אַנשויע-
אונג און אונטער יענעם'ס איינפלוס ווערט ער נאָר אַנאַנדער מענש.
אַזוי וויאָ אין „דיאָ קאַזאַקען“ וויל דאָ טאָלסטאָי בעווויזען, אַז דיאָ
ישועה פּאַר'ן אינטעלעגענטען מענשען ליענט אין געהענטערע פּערבינד-
דונגען מיט'ן פּראַסטען פּאָלק.

דיאָ אידעע, דער הויפט געדאַנק פון ראָמאַן, איז אַזאַ: דער
גאַנג פון דער וועלט־געשיכטע היינט ניט אָב פון דעם ווילען אָדער
דיאָ פּייהינקייטען פון איינצענע פּערזאָנען: דיאָ ראליע פון אַ נאַפּאָ-

לעאן איז ניט גרעסער פון דער ראליע פון א פיגור אויפ'ן שאך-
ברעטעל; א היסטאָרישע פאסירונג שפיעלט זיך אָב נאָר דאָן, ווען
עס טרעפט זיך צונויף דער ווילען פון אלע מענשען, וועלכע נעהמען
אנטהייל אין דער פאסירונג. וויא מיר זעהען, האלט טאָלסטאָי פון
דעם, אז אויפ'ן גאנג פון דער וועלט-געשיכטע ווירקען געוויסע נעהימע
קרעפטען, מיט אנדערע ווערטער פון א מין היסטאָרישען פאטאָליד-
מוס. אין דיזע געדאנקען הערען זיך שוין דיא ערשטע קלאנגען פון
זיין שפעטערדיגער תורה, אין וועלכער איינער פון דיא געבאָטען איז:
זאלסט מקבל באהבה זיין שלעכטס.

נאָכדעם וויא „קריעג און פריעדען“ איז ארויס פון דרוק, האט
זיך טאָלסטאָי וויעדער אבגעגעבען צו זיין פריהערדיגער טהעטיגקייט
פון א פאלקס-לעהרער און האט אנגעשריעבען אן „אלף-בית“ און קניינע
ביכלעך פאר'ן פאלק צום לעזען. אין 1873 האט ער אנגעפאנגען צו
שרייבען זיין צווייטען גרויסען ראמאן „אנגא קארענינא“, וואס איז גע-
ווען אבגעדרוקט אין „רוסקי וויעסטניק“ אין 1875 און 1876.

אין דער צייט איז פארגעקומען א געוואלדיגע איבערקעהרעניס
אין טאָלסטאָי'ס געדאנקען, און פון א בעלעטריסט, ד. ה. א שרייבער
פון ערצעהלונגען און ראמאנען, ווערט ער א פערפאסער פון רעלי-
גיעז-פילאזאפישע ביכער. דיא אייביגע קשיות: וואס איז לעבען?
וואס איז דער זין פון לעבען? וואס איז גליק? גאָט? וכדומה. קשיות,
וואס האבען נאך געפלאָגט דעם שרייבער אין זיינע אינגסטע יאהרען
און זיינען פארגעשטעלט אין דער פסיכאלאגיע פון דיא העלדען פון
זיינע ערשטע ערציילונגען — אָלענין און נעכלידאָוו, אָט דיא קשיות
האבען יעצט גענומען פארדערן ביי איהם א קלארען תירוץ, אָהן דריי-
דלעך, אָהן פשרות, און טאָקי באלד אויפ'ן אָרט. אין דעם גייסטי-
גען לעבען פון שרייבער האט אויסגעבראכען א קרויס. טאלסטאָי דער-
צעהלט אין זיין „וידוי“, אז אויב א כישוף-מאכערין וואגט ביי איהם
דעמאָלט געפרעגט, וואס ער וויל, וואלט ער ניט געוואוסט, וואס צו
ענטפערן. ער איז געווען געזונד, שטאַרק, רייך, בעריהמט, געליעבט
אין דער אייגענער פאמיליע און בעוואונדערט אין דער ברייטער וועלט,
און ניט קוקענדיג אויף דעם האט ער פערקארען דיא לוסט צו לעבען,

ווייל ער האט זיך ניט געקענט קלאר מאכען דעם צוועק און דיא בעדייטונג פון זיין עקזיסטענץ. „נו, נוט“, האט ער גענומען טראכטען: „אט וועסטו האבען 6000 דעסיאטין ערד 300 פערד; וואס זייע וועט זיין דער סוף? אט וועסטו זיין מעהר בעריהמט וויא גאַנאַל, פושקין, מאַליער, שעקספיר; נו, איז וואס וועט ארויס דערפון? דיא קינדער ערציהען — צו וואס? דאס פאלק פיהרען צו א רעהיגען זאַטען לעבען — וואס דארף דאס זיין מיין דאגה?...“

בקיצור טאָלסטאָי האט גענומען פיהלען, אז דער פונדאמענט, אויף וועלכען ער איז ביז אהער פעסט געשטאנען, האט זיך אונטער געבראכען אונטער זיינע פיס, אז דיא אינטערעסען, מיט וועלכע ער האט ביז אהער געלעבט, זיינען נעלם געווארען. ער ווייס ניט, צו וואס ער דארף שרייבען, אַרבייטען, לערנען, און דיא פראצען, וואס ער הערט פון דיא אַרומיגע איבער דיא נויטווענדיגקייט צו אַרבייטען, קענען איהם מעהר ניט צופריעדען שטעלען. עס איז קיין חידוש ניט, וואס ער פאנגט אָן צו קלערען פון זעלבסטמאָרד. „איך פלעג בעהאלטען פון זיך אליין דיא שטריקעל“, דערצעהלט טאָלסטאָי, „ווייל איך האב מורא געהאַט, אז ווען איך פערבלייב איינער אליין ביי זיך אין צימער, זאל איך זיך ניט אויפהענגען...“

וויא אזוי לאזט זיך ערקלערען דיעזע איבעקעהרעניש אין טאָלסטאָי'ס גייסטיגען לעבען? דיא מעשה איז, אז אין דער צייט האט טאָלסטאָי שוין געהאַט אַלץ, צו וואס ער האט ווען עס איז געשטרעבט. ער איז פשוט געווארען איבערזעטיגט מיט דיא טייערע מתנות פון זיין גוטען מזל. און נאך אַ זאך, ביטערע געדאַנקען האבען דאך אייר גענטליך געבראדזעט ביי איהם אין קאָפּ יאהרען-לאַנג, אָבער אין דער צייט, ווען דאס הארץ האט געקלאפט מיט טויזענד מעכטיגע געפיהדלען. זיינען דיא דאזיגע געדאַנקען געווען פעררוקט, פערשטעלט. יעצט, אויף דער עלטער, ווען דאס הארץ האט זיך אבגעקיהלט, און עס איז שוין מעהר ניט געבליבען צו וואָס צו שטרעבען, זיינען דיא געדאַנקען ארויס פון פערבאַרגענעם ווינקעל, וואו זיי זיינען ביז אהער געלעגען. און האבען זיך אויסגענאסען אין שאַרפע קשיות. טאָלסטאָי האט גענור מען קוויטירען דעם חשבון פון זיין לאַנגען לעבען, פון זיין אַרבייט.

און וואס האט זיך ארויסגעוויזען? צווישען דעם ווירקליכען לעבען
און דיא אידעאלען לייענט א טיעפער אבנרונד; דיא געטער, צו וועלכע
ער האט ביז אהער מתפלל געווען, ד. ה. ציוויליאציאן, פראַגרעס,
קונסט — געטער, וואס ער האט געירשנ'ט פון דעם פריהערדיגען דור,
זיינען ניט ווערטה געווען אין זיינע אויגען קיין אויסגעריבענע מטבעה.
אדרבא. ער האט גערעכענט, אז דאס זיינען געווען ניט מעהר ווי
הילצערנע אויסגעפוצטע געטישקעס, וואס דיא רייכע און געבילדעטע
בענוצען זיך מיט זיי צו בעראבעווען דיא ארעמע און אנוויסענדע.
ביים שרייבער אין דער נשמה איז געווארען א פוסטקייט, דיא אלטע
געטער האט ער געוואלט וואס גיכער אומבייטען אויף נייע... טאָלסטאָי
האט דערביי נאָך ניט געשאנעוועט, און אין מיסטקאסטען זיינען גע-
פלויען אלע צווייגען פון וויסענשאפט, פון אטראנאָמיע ביז מעדי-
צין און כעמיע. ביי דעם שרייבער איז אויסגעקומען, אז אזוי וויא דיא
מאסע פון מיליאנען פויערים בעגעהט זיך אָהן דעם, דאָרום דאָרף
מען דאס ניט האבען אויף דער וועלט. פון וואָנען נעהמט דאס
רוסישע פאָלק זיין וויסען? נאר פון איין קוואַל — דאס זיינען דיא
הייליגע ספרים. דאָרום קען ער, טאָלסטאָי, אויף געפינען א תירוץ
אויף זיינע קשיות אין דעם זעלביגען קוואַל. און מיט אַ מין פיעבער
האָט ער זיך אַ וואָרף געמהאן אין טעאָלאָגישע חקירות. ער האָט גע-
נומען שמועסען מיט גלחים אין מאָנאכען, איז געגאנגען צו דיא זקנים
אין אַ געוויסען קלויסטער, האָט געלייענט פערשיעדענע ווערק וועגען
גאָט און רעליגיאן, האָט אויסגעשטודירט דיא אַלט-גריכישע שפראַך
און לשון קודש, אום ער זאָל זיין בכח צו לייענען דיא ביבעל אין דיא
שפראַכען, אין וועלכע זיי זיינען געווען אנגעשריבען. פון דיא אלע
עקספערמענטען איז ער געקומען צום שלום. אז אזוי לעבען, וויא פריהער
קען ער שוין מעהר ניט. ער האָט דאָרום אויסגעטהאָן זיינע אייראָפּע-
אישע מכבושים און גענומען טראָגען קליידער פון אַ פראַסטען רוסישען
פויער. ער האָט אויפגעהערט צו עסען פלייש, זיך אבגעזאָגט פון זיין
גרויסען פערמענען, פון דיא רעכטע אויף זיינע ליטעראַרישע ווערק,
און אנגעהויבען צו אַרבייטען אין פעלד מיט אלע פויערים צוגלייך.
נאָך זיין מיינונג נאָך וועט דיא גאולה קומען, ווען איטליכער מענטש

וועט זיך סטארעווען צו ווערען גוט און פרום, באזונדער, פאר זיך. דארום לייקענט ער דאס אב אלע פארמען פון שטאמט, פון רעליגיאן, פון געזעראפטליכען לעבען, אפילו פון פאמיליען-לעבען (למישל, אין „קרייצער סאָנאַטאַ“). פאר אַ גרונד—פרינציפּ פון זיין תורה האַלט ער: ניט צו בעקעמפּען שלעכטס מיט געוואַלט.

טאָלסטאָי נעהמט אָן, אז אויב דיא מענשהייט וויל זיין גליק-ליך, דאָרף זיא זיך אומקעהרען צום פראַסטען לעבען, צום לעבען אויפ'ן שוים פון דער מוטער-נאַטור.

עס איז, פערשטעהט זיך, ניט שלעכט צו לעבען און אַרבייטען אין דער פרישער לופט פון דיא וועלדער און פעלדער. אָבער קענען דען אלע אוועקנעהן אין דאָרף? לאַמיר שוין צוגעבען אויף אַ רגע, אז יע, און אז אין אַ שיינעם פריה-מאָרגען וועלען מיר פערברענען דיא גאַנצע מאַטעריעלע קולטור, וואס איז אויפגעבויט געוואָרען אין לאַנגע דורות פון שווערער, בלוטיגער אַרבייט, און וועלען ווערען מיט מזל אַקערבויער. וואס וועט זיין דער סוף? דער סוף וועט זיין, אז טריט ביי טריט וועט וויעדער בעשאַפען ווערען דיא זעלביגע קולטור. וואס מיר האָבען פריהער חרוב געמאַכט מיט דיא אייגענע הענד. פאר וואס וועט דאס זיין אזוי? אָט פאר וואס. ביי דעם מענשען אין דער נשימה ליענט אַ מעכטיגער געפיהל פון אונצופרידענהייט מיט זיין געגענווערטטיגען קולטוריעלען צושטאַנד, ד. ה. וויא גוט עס זאָל ניט זיין דעם מענשען, זוכט ער אַליץ בעסערס. דער דאָזיגער געפיהל איז געבאָרען געוואָרען צוזאַמען מיט'ן מענשען און אהן דעם וואַלט איי-גענטליך ניט געווען אויף דער וועלט קיין שום פראַגרעס, קיין שום פאַרטשריט. דער געפיהל פון אונצופרידענהייט טרייבט דאס דעם מענשען צו אַ העכערער שטופע פון ענטוויקלונג, צו אַ פערבעסערונג פון זיינע אומשטענדען, און אט דער געפיהל וועט דאס מאַכען אַ תל פון טאָלסטאָי'ס אידעאל, ווען דיא מענשהייט זאָל איהם דורכ-פיהרען.

דער פרינציפּ „ניט צו בעקעמפּען שלעכטס מיט געוואַלט“ איז אויך ניט קיין גלייכע זאך. פראַסט גערעדט הייסט דאס: זיך לאַזען קריכען אויפ'ן קאַפּ. וואס הייסט אייגענטליך געוואַלט? דאס, וואס

מען טהוט דעם צוויטען געגען זיין ווילען. א דיינקענדער מענש וועט, פערשטעהט זיך, זעהן איבערצוריידען דעם רשע מיט גוטען, מיט ראיות, מיט ארגומענטען. אבער שטעלט זיך פאָר, אָז א מענש איז שטארק צוהיצט, ד, ה. געפינט זיך אין אזא גייסטיגן צושטאַנד, אָז ער איז ניט בכח צו פערשטעהן, וואס מען וויל פון איהם האבען, און ער ווארפט זיך אויף אייך מיט אַ מעסער. וואס דאַרפט איהר טהאָן ? זיך לאָזען דערשטעכען ? א גרויסע חכמה וואָלט דאס טאַקי געווען. און ביי טאַלסטאַיען קומט אויס, אָז מען דאַרף זיך יע לאָזען דערשטעכען, ווייל זיך ראנגלען מיט'ן אנגרייפער הייסט דאָך צו בעקעמפּפען שלעכטס מיט געוואַלט...

זיין פּרינציפּ האָט טאַלסטאַיע גענומען פון דיא רעליגיעזע ספרים, וואס שטאַמען פון מזרח-לענדער. עס איז אינטערעסאַנט צו פּערגליי-כען טאַלסטאַיע'ס פּרינציפּ מיט אַ מערקווירדיגען געשפּרעך, וואס מיר געפינען אין אַ הייליגען ספר פון דיא בודהיסטען (בודהיזמוס איז דיא אמונה פון דעם גרעסטען טהייל אזיאטען). דעם געשפּרעך פיהרט בודהא אַליין מיט זיין בעסטען תלמיד פּורנאָ.

„וואס וועסטו טהאָן, זאָג מיר, פּורנאָ“, פּרעגט בודהא, „ווען מענשען וועלען דיך זידלען, מאַכען פון דיר אש און רוך, שילטען, בעליידיגען?“

„איך וועל ביי זיך טראַכטען בשעת מעשה“, ענטפּערט פּורנאָ : „אוי, ס'ארא גוט, ווייך הארץ זיי האבען, דאס זיי שלאָגען מיך ניט. „וואס וועסטו אבער טהאָן, ווען זיי וועלען דיך שלאָגען ?

„איך וועל טראַכטען ביי זיך : וויא גיט זיי זיינען, דאס זיי נעה-מען בייא מיר ניט אַוועק אין גאַנצען מיין לעבען.

„און וואס וועסטו זאָגען, ווען זיי וועלען ביי דיר אבנעהמען דיין לעבען ?“

„איך וועל זיי בענטשען דערפאַר, וואָס זיי האבען מיך מיט ווע-ניג יסורים בעפרייט פון זינדיגען גוף...

און טאַלסטאַיע מיט זיינע תלמידים ווערען על כל פנים נתפעל פון דער דאָזיגער שקלאַפּען-מאָראַל, וויא דער דייטשער פּילאָזאָף ניטצשע רופט דאס אָן גאַנץ ריכטיג.

טאָלסטאָים נייע וועלט־אַנשוואונג האט זיך אויסגעדריקט אין „אַננא קאַרענינאַ“. דיא העלדען קענען צוטהיילט ווערען אין צוויי קלאַסען: איינע שטעהען אויפ'ן דרך הישר, דיא אַנדערע זיינען פּער־בלאָזעטע נשמות. דיא ערשטע זיינען צוגעבונדען צו דער ערד, צו זייערע פאַמיליען־אינטערעסען (קאָנסטאַנטין לעווין, דיא געזינד פון פירסט שטישערבאַצקי, סוויאַזוסקי), דיא צווייטע זיינען כמעט אין גאַנצען אָבגעגעבען צו דיא תאוות און פּערנגיגענס פון עולם הזה. טאָל־סטאָי מאָלט דיא טיפען פון דער צווייטער קלאַסע ניט מיט קיין פריינדליכע פאַרבען: אַננא קאַרענינאַ — איז אן אישת איש און אַנטלויפט פון מאן און איהר קינד צו א ינגען און שיינעם אָפיציער; קאַרענין, איהר מאן, איז א טעמפע מאַשין מיט קעלבענע אויגען און וועניג שכל; פירסט סטעפאַן אָבלאַנסקי — א גאַרנישט און א גרויסער הולטיי, נאַרט זיין ווייב, פּערפיהרט א נייע ליובקע אלע מאַנטאַג און דאָנערשטאַג און בריינט אויס זיין פּערמעגען; ניקאָלאַי לעווין — א שיכור; פירסט ווראַנסקי — א בעל־זנות, ביי וועמען עס איז גאָר א קלייניגקייט צו מאַכען א תל פון דעם צווייטענס פאַמיליען־לעבען, און אזוי ווייטער. דיא ערשטע פיהרען א ריינעם מאַראַלישען לעבען, על פי רוב אין דאָרף, און זיינען גליקליך, דיא צווייטע האָבען כמעט אלע א פינסטערען סוף (לעווין — דער שיכור שטאַרבט אַוועק, אַננא — דיא אשת איש געהמט זיך דעם לעבען). נאָך איין וואָך איז אינטערעסאַנט אין דעם ראָמאַן. קאָנסטאַנטין לעווין קעבט איבער דיא זעלביגע מאַראַלישע קריזיס, וואָס טאָל־סטאָי גופא און געפינט אן אויסוועג פון זיין פּלאַגעניס אין א טהעטיגער אַרבייט אויפ'ן שוים פון דער מוטער־נאַטור, אין דער אַל־יע פון א גוטעהערציגען און מענשען־פריינדליכען לאַנדבעזיער.

נאָכן ראָמאַן „אַננא קאַרענינאַ“, וואס ווערט געהאַלטען פאַר א ציערונג אין דער וועלט־ליטעראַטור, הויבט זיך אן א נייע פּעריאָדע אין טאָלסטאָי'ס ליטעראַרישער טהעטיגקייט. ער שרייבט על פי רוב אַרטיקלען, ביכער פאַר'ן פאָלק און פּילאָזאָפּיש־טעאָלאָגישע טראַקטאַטען. צייטענווייס קעהרט ער זיך אום צו דער שיינער קונסט, צו ערצהלונגען, אָבער זיי זיינען כמעט אלע מיט א טענדענץ, ד. ה. דער

שרייבער בענוצט זיך מיט דער בעלעטריסטישער פאָרמע צו בעווייזען דיא ריכטיגקייט פון זיינע געדאַנקען, פון זיין נייער וועלט-אַנשוואונג. אין דיא קונסט-ווערק, וואָס טאָלסטאָי האָט געשאַנקען דער וועלט פאַר דיא לעצטע 25 יאָהר, הערט זיך דער מאָראַל-פּרעדיגער, דער בעל-דרשן כמעט אזוי שטאַרק, און צייטענווייס אפילו שטאַרקער, וויא דער קינסטלער, דער מאַלער פון טיפען און בילדער פון לעבען צו דער דאָזיגער צייט פון טאָלסטאָי'ס טהעטיגקייט געהערען: דיא פּאָלסט-ראַמאַ „דיא מאַכט פון דער פינסטערניס“, דריי ערצעהלונגען: „איוואָן אילאיטש'עס טויט“, „דער בעל הבית און דער אַרבייטער“, „קרייצער סאָנאַטאַ“, דער ראַמאַן „תּחית המתים“ און דער טראַקטאַט „וואָס איז קונסט?“

אין „קרייצער סאָנאַטאַ“ האָט זיך טאָלסטאָי אַרויסגעווייזען פאַר אַ געננער פון פּאַמיליען-לעבען. דער העכד פון דער ערצעהלונג איז פּאָזדנישעוו, אַ רייכער און געבילדעטער פּריץ. אין דיא יונגע יאָהרען לעבט ער אַ גוטען טאַג, פּערלערט דיא אונשולד און דערנאָך, ווען ער האָט חתונה מיט אַן אונשולדיגער מיידעל, מיינט ער, אַז זיא האַלט אין זינען נאָר איין זאַך: וויא אזוי איהם אַבצונאַרען. דיא פּאַאַר פּאָלק לעבט וויא אַ הונד מיט אַ קאַץ. מען קריעגט זיך, מען רייסט זיך אַרום כמעט פון דער ערשטער וואָך נאָך דער חתונה. דער לעצטער מאַנסביל, וואָס וועקט אויף אין פּאָזדנישעוו'ען אייפער-זוכט, איז אַ מוזיקער, מיט וועמען דיא פּרוי זיינע האָט האַלט צו שפּיעלען זאלבאַנאַנד—ער—אויפן פּידעל, זיא אויף דער פּיאַנאַ. איין מאָל שפּעט אין אַבענד קומט פּאָזדנישעוו אַהיים און געפינט זיין פּרוי צוזאַמען מיט'ן מוזיקער. ער ווארפט זיך אַרויף אויף איהר וויא אַ ווילדע חיה און הרג'עט זיא אוועק.

פּאָזדנישעוו זאָגט — און מיט זיין מויל רעדט דאָך טאָלסטאָי, — אַז אין דעם צרה'דיגען פּאַמיליען-לעבען פון דער געבילדעטער קלאַסע איז שולדיג דיא ערציהונג. דיא יונגע לייט הולטייעווען פאַר דער חתונה, וויא פּיעל זיי קענען נאָר אַריינכאַפּען. אַלע ווייסען דערפון און קיינער האַלט דאָס ניט פאַר מיאוס, אונמאַראַליש, ניט נאָרמאַל. אדרבא.

ווען א יונגער מאן וויל פערבלייבען א פרוש, מאכט מען פון איהם א געלעכטער.

טאָלסטאָי זאָגט דאָ אייגענטליך קיין נייעס ניט. דיא פראַגע, וואָס ער בעריהרט, איז אַ ברענענדיגע פראַגע. דער בעריהמטער נאָרוועגישער שרייבער ביערנסאָן רעדט וועגען דעם איז זיין דראַמע „דיא הענדשקע“. דיא העלדין זאָגט זיך אָב חתונה צו האבען מיט איהר חתן, ווען זיא דערוויסט זיך, אז ער האָט שוין געלעבט מיט אַנאָנדער פרוי. וויא אזוי קען מען דאָ געהאָלפֿען ווערען? נאָר אויף איין וועג: יונג חתונה האָבען, ד. ה. אין דיא יאָהרען, ווען עס וועקען זיך אויף דיא געשלעכטליכע אינסטינקטען. אָבער ביי היינטיגע צייטען איז פאָר'ן מאַנספאָרשוין נאָר אונמעגליך חתונה צו האָבען פאָר 28—30 יאָהר צוליעב דיא עקאָנאָמישע אומשטענדען. דיא פראַגע, צום אונגליק, בלייבט דאָרום ניט קיין פערענטפערטע.

אָבער טאָלסטאָי וויל דאָך פערענטפערן דיא פראַגע. זיין עצה איז נאָר אין גאַנצען ניט צו פערקעהרען מיט פרויען! אַ גוטען ביי־שפיעל פון טאָלסטאָי'ס אַרגומענטען קען געבען אזא מין געשפרעך אין „קרייצער סאָנאַטא“.

פאָדנישעוו זאָגט איינעם, אז דער געשלעכטליכער פערקעהר איז גענען דיא נאָטור, און דאָרום מוז ער אָבגעשאַפט ווערען.

„וואָס רעדט איהר“, ענטפערט איהם יענער: „דיא מענשהייט וואָלט דאָך דעמאָלט אונטערגעגאַנגען?“

„און צו וואס דאָרפט איהר האָבען דיא מענשהייט?“ פּרעגט פאָדנישעוו.

„וואָס הייסט צו וואָס? מיר וואָלטען דאָך דעמאָלט ניט געווען אויף דער וועלט.“

„און צו וואָס דאָרפען מיר זיין אויף דער וועלט?“

„וואָס הייסט צו וואָס? צו לעבען.“

„צו וואָס דאָרפען מיר לעבען? שאַפענהויער, גאַרטמאַן (דייטשע פּילאָזאָפֿען) און אלע בודהיסטען זאָגען, אז דיא בעסטע זאך איז פאָר'ן מענשען — ניט צו לעבען... אי, וואָס מיט דער אָבשאַפונג פון געשלעכטליכען פערקעהר וועט זיך ענדיגען דיא וועלט, נו, וואָס איז

דער געוואלד אזוי גרויס? אלץ איינס דארף זיך דאך ווען עס איז
ענדיגען דיא וועלט. אי דיא תורה זאגט דאס, אי דיא וויסענשאפט.
וואס ארט אייך, אז דיא וועלט וועט זיך יעצט ענדיגען? ...
טאלסטאיי וויל על כל פנים גאר ניט וויסען, אז געשלעכטליכע
ליעבע איז אן איינגעבארענער אינסטינקט. אזוי וויא הונגער איז דער
אינסטינקט פון זעלבסט-ערהאלטונג אין דער אייגענער פערזאן, איז
ליעבע דער אינסטינקט פון זעלבסט-ערהאלטונג אין געשלעכט. אין א
לעבעדיגען מענשען מוזען דיא ביידע אינסטינקטען בעפריעדיגט ווערען,
און ווען זיי ווערען נאר האלב בעפריעדיגט, ווערט דער ארגאניזמוס
פערקריפעלט.

א מערקווירדיג-שטארקע ערצעהלונג איז „איוואן אילאיטשעס
טויט“. מען מעג אריינרעכענען צווישען טאלסטאיי'ס גרעסטע
ווערק. דאָרט ווערט איבערגעגעבען אין סינסטריכע רעאליסטישע
בילדער דער נייסטיגער צושטאנד פון א געבילדעטען מענשען, וועל-
כער האלט ביים שטארבען, ביז דיא לעצטע מינוט, ווען דער טויט
בעפרייט איהם פון זיינע שרעקליכע יסורים. אין דער ערצעהלונג
ווערט ארויסגעשטעלט דער ענאָאיזמוס פון דער געבילדעטער קלאַסע,
און דער טיעפער געפיהל פון רחמנות צום צווייטען, צום קראַנקען,
וואָס מען טרעפט אין פראַסטע מענשען, אין רוסישען פאלק. פון
דיא אלע מענשען, וועלכע געפינען זיך ארום איוואן אילאיטש אין דער
צייט פון זיין קראַנקהייט — זיין ווייב, זיינע קינדער, זיינע חברים, דיא
דאָקטוירים, — האָט אויף איהם אין דער אמת'ען רחמנות נאָר איי-
נער, און דאס איז דער משרת פון הויז געראַסיס, א מוזשיק, ניט
לאנג געקומען פון דאָרף. טאלסטאיי וויל דאָ בעווייזען דיא ריכטיג-
קייט פון זיין בעהויפטונג, אז אין דעם ענין פון מאַראַל שטעהט דער
דאָרף-מענש א סך העכער פון דעם שטאָדטישען מענש, וועלכער
צאָפעלט זיך אין א נעץ פון אייביגע ליגענס און ווערט אין איהם
דערשטיקט.

דיא פאלקס-דראמע „דיא מאַכט פון דער פינסטערניס“ איז
איינע פון דיא גרעסטע דראַמאטישע ווערק, וואס מען קען געפינען אין
דער וועלט-ליטעראַטור. דער גרעסטער קריטיקער געארג בראַנדעס

רעכענט, אז דאס איז טאָלסטאָים מייסטערזווערק. איהר גרויסע בעד
בעדייטונג, זאָגט דער קריטיקער, בעשטעהט אין דעם, דאס זיא בעד
ריהרט א גאנץ נייע וועלט—דיא וועלט פון דער אנוויסענדער רוס-
שער מאַסע. דער שרייבער מאַכט דאָ אויך א פערזוך צו דרשנען
זיינע בעליעבטע אידעען, און אין דיא ווערטער פון אַלטען אַקים הערט
זיך טאָלסטאָים שנאה צום שטאדטישען לעבען און צו דער קולטור.
מיט אַ זעלטענער קראַפט ווערט אבגעמאלט אין דער דראַמא דאס
לעבען פון דאָרף, דיא געוואַלטיגע אנוויסענהייט פון דיא פויערים,
זייערע אבערגלויבענס, זייערע פאָראורטהיילע. דיא מאַכט פון פינסד
טערנים האלט אין איהרע אייזערנע לאַפעס מיליאנען לעבעדיגע מענ-
שען, און דערביי געפינט זיך ניט קיין איין מענש, וואס זאָל אַ ביסעל
אַבשוואַכען דיא שרעקליכע מאַכט. טאָלסטאָי וועקט אין אונז דעם
געפיהל פון רחמנות און ליעבע צו דיא אַרעמע פינסטערע נשמות און
וויל אונז געבען צו פערשטעהן, אז דיא הייליגסטע פפליכט פון דער
געבילדעטער קלאַסע ליעגט אין פערשפרייטען בילדונג אין דער
מאַסע. אַ קוואַל פון הייסער ליעבע צו דיא פינסטערע, פערבלאָגן-
זעטע נשמות שפריצט פון יעדער שורה. דער סאָלדאַט מיטריטש
זאָגט אין איין אַרט: „איהר, פרויען פון דאָרף... ווער לערנט אייך?
וואס זעהט איהר? וואס הערט איהר? מעהר ניט וויא פאַסקודסטווע...
וויא-זשע זאָלט איהר אליין ניט ווערען אומריין? ... מיליאנען אַזעלכע
וויא איהר האָט רוסלאַנד. און אַלע זייט איהר וויא בלינדע קראַטען,
וואס לעבען אין דרערד. איהר ווייסט קיין זאך ניט, וויא חיות פון
וואַלד. וויא איהר זייט אויסגעוואַקסען, אַזוי שטאַרבט איהר, אויף
איין האָר ניט קליגער. איהר זעהט נאָר ניט און הערט נאָר ניט. דער
מוזשיק דערווייסט זיך נאָך פון עפּים—אין קאַבאַק, אין טורמע, אין סאָך-
דאַטען. און דיא פרוי פון דאָרף? פּוּזעט וויא אַ בלינדער הינטעל...
און ווער קען צו אייך וואס האבען? ווער לערנט אייך? נאָר דער
מוזשיק, ווען ער איז שיכור, לערנט אייך מיט דיא לייצעס... אַט אין
דעם בעשטעהט אייער גאַנצע תורה“...

אַ ביטערער אמת ליעגט אין דיא ווערטער פון אַלטען מיטריטש,
און טאָלסטאָי האָט אַבגעגעבען אַ גרויסען טהייל פון זיין לעבען אויפ-

צועפענען דיא אויגען דיא „בלינדע הינטלעך“, אי מיט זיינע ביכלעך פאר'ן פאלק, אי מיט זיין טהעטיגקייט פון א פאלקס-לעהרער אין זיין שולע פון יאסנאיא פאליאנא.

אין 1900 איז ארויס פון דרוק טאלסטא'ים לעצטער ראמאן „תחית המתים“. וועלכער איז שפעטער דראמאטיזירט געווארען (אויך אין אידיש אין אמעריקא). אין דעם געניאלען ווערק פון אלט-גראָען זקן איז צו בעוואונדערן דיא יוגענדליכע פרישקייט פון געפיהל, דיא מערקווירדיגע מאכט אָבצומאלען לעבעדיגע מענשען, וויא זיי שטעהן און געהן, מיט אלע זייערע מעלות און חסרונות, תאוות אין ליידענ-שאפטען. אזוי וויא אין זיינע פריהעריגע ווערק שטעלט ארויס דער שרייבער דיא שרעקליכע פאלשקייט, וואס דרינגט דורך דיא האנד-לונגען פון קולטור-מענשען. דער עיקר פון דער הויכער געזעלשאפט. צום ערשטען מאל אין דער רוסישער ליטעראטור געפינען מיר אין דעם ראמאן א בעשרייבונג פון דעם לעבען פון פאליטישע פערברע-כער. מיט גרויס קונסט שטעלט פאר טאלסטא'י דיא פעהראנדלונג-גען אין געריכט, בעשריעפען מיט אלע פיטשיווקעס, מיט דער געווענ-ליכער פסיכאלאגישער פינקטליכקייט פון דעם טיעפען קענער פון מענשליכען הארצען.

אין „תחית המתים“ ליענט א שטארקע טענדענץ. דיא געגנער פון טאלסטא'י—דעם מאַראליסט געפינען אין דעם ראמאן א סך חסרונות. קודם כל געפעהלט זיי ניט, וואָס דער העיד פירסט נעכליודאָוו ווארפט פון זיך אראָב דיא לאסט פון דיא אלטעגליכע לעבענס-אינטערעסען און געהט טהאָן תשובה איבער א „קלייניגקייט“, פון וועל-כער קיינער קען זיך גאָר ניט בעהיטען היינטיגע צייטען; אויב אלען זאלען גאָר טהאָן נעכליודאָווען, טענה'ן זיי, וועט דיא וועלט קיין וועלט ניט זיין; און דורך דעם, וואס דער העלד איז א פארעווער בעל-תשובה, קומט ארויס זיין געשטאלט צו בלייך, צו טהעארעטיש, עפּים גאָר ניט וויא קיין לעבעדיגע. חוץ דעם זעהען זיי ניט איין, פאר וואס טאלסטא'י איז אזוי שטארק אין כעס אויף דיא פיינע געזעלשאפט, וועלכע ער ברענט וויא אויפ'ן פייער מיט זיין סאטירישער פען. דעם דריטען חסרון געפינען טאלסטא'ים געגנער אין דעם, וואס דיא העלדין,

א געוועזענע פראַסטיטוטקע (א גאָס-מיידעל), ווערט ארויסגעשטעלט מיט אַן איידעלען באַראַקטער און איבערהויפט מיט מעהר ריינע און וואַרעמע מענשליכע געפיהלען, וויא דיא פרויען פון דיא הויכע קלאַס-סען. זיי ערקלערען, אַז דעם שרייבער'ס מערקווירדיגע קונסט פון אַ בעלעטריסט האט אַ סך צו ליידען דורך דעם, וואס ער פלעכט אַרײַ אין זיינע ווערק טהעארעטישע פראַגען און וואס ער ניצט זיא אויס-מיט'ן איינציגען צוועק צו פערשפרייטען זיינע רעליגיעזע און סאָ-ציאלע אידען.

אין דעם ראַמאַן ווערט איבערגעגעבען, וויא אַזוי אַ רייכער און געבילדעטער יונגער מאַן מיט אַ פירסטליכען טיטעל איז אויפגע-שטאַנען תּחית המּתים, ד. ה. זיין נשמה האט זיך אויסגעלייטערט, איז ריין געוואָרען פון דעם גאַנצען שמוץ, מיט וועלכען זיא איז געווען בעפלעקט אין דעם אלטענליכען לעבען פון דער קולטורעלער געזעל-שאַפט. פירסט דמיטרי נעכליודאוו איז ניט ערגער פון דער גאַנצער וועלט, און ווען ער פערפיהרט דיא אונשולדיגע קאַטיושאַ מאַסלאָוואַ, א יתומה, וועלכע האט זיך אויסגעהאדעוועט אין דאָרף ביי זיינע קרובים, טראַכט ער ניט בשעת מעשה פון דיא שרעקליכע אחריות, וואס ער נעהמט אויף זיין געוויסען. ער גיט דער פערפיהרטער מיידעל הונדערט רובעל און מיינט, אַז ער איז דערמיט פטור געוואָרען פון דער פעראַנטוואָרטליכקייט פאַר דיא רעה, וואס ער האט געמאַן אַ לעבעדיגען מענשען. ער וויל זיך אַבקויפען מיט געלד. ער זעהט, אַז אַלע טהוען אַזוי, און ער קען ניט זיין בעסער פון דיא איבעריגע. אָבער דער יום הדין איז גאָהענט. נעכליודאָווען קומט אַ מאָל אויס צו זיין איינער פון דיא געשוואָרענע אין אַ פראַצעס פון אַ פראַ-סטיטוטקע, וואס ווערט בעשולדיגט אין דעם, אַז זיא האט גערסמ'ט אַ סוחר, מיט וועמען זיא האט געהולטעוועט. אין דער פראַסטיטוטקע דערקענט נעכליודאוו דיא פערפיהרטע קאַטיושאַ, און דיא בעגעגעניס מאַכט אויף איהם אַזאַ טיעפען איינדרוק, דאס ער בעשליסט צו טהאָן תשובה און פערגלעטען זיין שווערע שולד געגען דער מיידעל. ווען זיא ווערט פערמשפּט צו פיער יאָהר קאַטאַרושנע אַרבייט, פאהרט ער איהר נאָך אין סיביר, וואו ער האָט בדעה מיט איהר חתונה צו

האבען. אבער קאטווישא נעהמט ניט אן זיין קרבן און האָט חתונה מיטן פּאָליטישען פּערברעכער סימאָנסאָן, וועמען זיא בעגענענט אויפ'ן וועג קיין סיביר. נעכל'ודאָוו קען אבער שוין מעהר ניט לעבען אזוי וויא ביז אהער, ד. ה. אין אַ נעץ פון אייביגע ליגענס. ער געפינט דיא בעדייטונג פון לעבען נאָר אין אַרבייט פאַר'ן צווייטען, לטובת הכלל.

אין דעם ראָמאַן געהען פאַרביי פאַר אונזערע אויגען אלע קלאַ-סען פון דער רוסישער געזעלשאַפט: גובערנאטאָרס, גענעראַלען, פּראָ-קוראָרען, ריכטער, סענאטאָרען, טשינאָוויניקעס, פּויעריס, סאָלדאַטען, אַרעסטאַנטען, קאטארזשניקעס. יעדער איינציגער מיט זיינע כאַראַק-טערציגע, מיט זיין אייגענער גייסטיגער וועלטעל, וואו דער גרויסער קינסטלער פּערטיעפט זיך ביז'ן דעק. דער ראָמאַן האָט אָנגעמאַכט אַ רושם אין דער גאַנצער וועלט אין איז אין אַ קורצע צייט איבערזעצט געוואָרען כמעט אין אלע שפּראַכען.

אין זיין טראַקטאט „וואָס איז קונסט?“ בעווייזט טאָלסטאָי, אז ער איז ניט קיין גרויסער חסיד פון דער שיינער קונסט. ער דריקט אויס דעם געדאַנק, אז „וואס מעהר מיר גיבען זיך אָב צו שיינקייט, געהען מיר אַוועק אַלץ ווייטער פון דעם אמת“, און דאַרום האַלט ער ניט שטאַרק פון דיא גרעסטע קינסטלער אין מאלעריי, מוזיק, ליטעראַטור, וויא למשל: דאַנטע, ראַפּאַעל, גהעטע, שעקס-פיר, בעטהאָווען. אויף דעם זעלביגען גרונד איז טאָלסטאָי קאַפּאַבל אָבצולייקענען דיא בעדייטונג פון זיינע ערשטע ווערק, ד. ה. פון דיא יעניגע, וואָס ער האט אָנגעשריעבען פאַר דער קריזיס אין זיין גייס-טיגען לעבען אין דיא זעבעציגער יאהרען. ער רעכענט, אז דיא ווערק פון דער לעצטער פּעריאָדע פון זיין ליטעראַרישער טהעטיגקייט האָ-בען אַ גרעסערע בעדייטונג פון דיא ערשטע, בלויז צוליעב דעם, וואס ער האָט דורך זיי געפּרעדיגט זיינע אידעען.

פון דיא וויכטיגסטע פּאַסירונגען אין טאָלסטאָיס לעבען פאַר דיא לעצטע צייט קען מען דערמאָנען דעם חרם אויף איהם און דעם 50-יעהריגען יובילעום פון זיין ליטעראַרישער טהעטיגקייט. דער חרם איז אַרום פון הייליגען סינאָד דעם 20-טען פעברואר 1901. דער סינאָד האָט פּערעפּענטליכט אן ערקלערונג, אז אזוי וויא טאָלסטאָי

אנערקענט ניט דיא לעהרע פון דער פראוואַסלאָוונער קירכע. בכּן
ווערט ער פון איהר פּערשטויסען ביז וואנען ע- וועט ניט הישובה
טהאָן.

דער יובילעום פון געניאלען שרייבער איז געפייערט געוואָרן אין
1902. פון דער גאַנצער וועלט האָט ער געקראגען בעגריסונגס-דעפע-
שען, וואו מען האָט איהם געוואונשען צו זיין געוונד און שטאַרק און קענען
אויסנוצען זיין מעכטיגען טאלענט פאַר דער זעלביגער וויכטיגער אַרבייט,
מיט וועלכער ער האָט 50 יאָהר כּסדר געדיענט דער מענשהייט
טאַלסטאָים ווערק זיינען איבערזעצט כּמעט אין אַלע לעבעדיגע
שפּראכען. איבער דעם שרייבער גופא און זיינע ווערק זיינען אנגע-
שריעבען אַרטיקלען און ביכער, וואָס מען רעכענט אין דיא טויזענדער.



טאָלסטאָי'ס ווערק.

ער ציילונגען:

1. דיא קינדישע יאָהרען.
2. דיא אינגעלשע יאָהרען.
3. דיא יונגע יאָהרען.
4. דער פריה-מאָרגען פון א פאָמיעשטשיק.
5. דיא כתבים פון א מאַרקיאָר.
6. דיא כתבים פון פירסט נעכליודאָוו (ליוצערין).
7. אַלבערט.
8. צוויי הוזארען (צוויי דורות).
9. דריי מיתות.
10. דיא קאָזאקען.
11. דער איבערפאל.
12. געהאקט דעם וואלד.
13. סעוואסטאָפאָל (דריי סקיצען).
14. א בעגעגעניס פון פירסט נעכליודאָוו.
15. שנעע-שטורם.
16. פאליקושקא.
17. כאָלסטאָמיער (דיא געשיכטע פון א פערד).
18. איוואן אילאיטשעס טויט.
19. קרויצער סאָנאטא.
20. דער בעל־הבית און דער ארבייטער.

ר א ט א נ ע ן :

- .21 פאמיליען-גליק.
.22 קריעג און פריעדען.
.23 אננא קארענינא.
.24 דיא דעקאבריסטען (בלויז דיא ערשטע צווייקאפיטלעך).
.25 תחית המתים.

ד ר א ט ע ן :

- .26 דיא מאכט פון פינסטערניס.
.27 דיא פרוכט פון בילדונג.
חיץ דעם: ארטיקלען איבער פערשיעדענע ענינים, ביכלעך און מעשי'ן
פא"ן פאלק, פילאזאפיש-טעאלאגישע טראקטאטען און א בוך אונטערן נאמען
„וואס איז קונסט?“
-